

## صرف مومنین کیلئے دعا

<?xml encoding="UTF-8">

جس طرح اسلامی روایات میں عام مومنین کیلئے دعا کرنا وارد ہوا ہے اسی طرح مخصوص مومنین کا نام لیکر ان کیلئے دعا کرنا وارد ہوا ہے۔ دعا کے اس رنگ میں الگ ہی نکھار ہے اور دعا کرنے والے کے نفس میں اس نکھت اور اثر کے علاوہ بھی ایک اثر ہے جو عمومیت کے لئے تھا کیونکہ دعا کا یہ رنگ ان منفی اثرات کو ختم کر دیتا ہے جو کبھی دو طرفہ اور افراد کے اجتماعی تعلقات پر سایہ فگن ہو جاتے ہیں اور کبھی مومنین کی جماعتوں پر اثر انداز ہو جاتے ہیں کیونکہ جب مومن خداوند عالم سے اپنے مومن بھائیوں کا نام لیکر رحمت و مغفرت کی دعا کرتا ہے تو اس کا مطلب یہ ہے کہ ان کو دوست رکھتا ہے اور اس کے ذریعہ وہ حسد اور نفرت وغیرہ دور ہو جاتے ہیں جن کو وہ ان کی طرف سے کبھی اپنے اندر محسوس کرتا ہے۔

### اس وقت دعا کی تین حالتیں ہوتی ہیں ؟

- ۱۔ دعا کرنے والا اللہ سے لو لگا تا ہے۔
  - ۲۔ دعا کرنے والا روئے زمین پر بسنے والی امت مسلمہ اور طول تاریخ کا جائزہ لیتے ہوئے دونوں سے رابطہ رکھتا ہے۔
  - ۳۔ وہ اپنے برادران اور رشتہ داروں سے رابطہ پیدا کرتا ہے اور یہ اس کی زندگی کا بہت ہی وسیع میدان ہے۔
- اسلامی روایات میں نام لیکر دعا کرنے کو بڑی اہمیت دی گئی ہے۔ ہم ذیل میں ان عناوین کے متعلق وارد ہونے والی روایات کے نمونے بیان کر رہے ہیں :

### ۱۔ غائب مومنین کیلئے دعا

حضرت امام محمد باقر علیہ السلام سے مروی ہے : ( >دعاء المرء لآخيه بظهر الغيب يدر الرزق، و يدفع المكروه<) ۱  
"انسان کے غائب مومنین کیلئے دعا کرنے سے رزق میں کشادگی ہو تی ہے اور بلائیں مشکلیں دور ہوتی ہیں "  
حضرت امام محمد باقر علیہ السلام سے مروی ہے : ( >اوشك دعوة واسرع اجابة دعاء المرء لآخيه بظهر الغيب<) ۲

"انسان کی غائب شخص کیلئے کی جانے والی دعا بہت جلد قبول ہوتی ہے "

ابو خالد قماط سے مروی ہے کہ امام محمد باقر علیہ السلام نے فرمایا ہے : >اسرع الدعاء نجحاً لاجابة دعاء الاخ  
لآخيه بظهر الغيب. يبدأ بالدعاء لآخيه ( فيقول له ملك موكل به: آمين ولك مثلاه > 3

"غائب شخص کیلئے کی جانے والی دعا بہت جلد قبول ہوتی ہے جب انسان اپنے غائب بھائی کیلئے دعا کرنا شروع کرتا ہے تو دعا کرنے والے کا موکل فرشتہ اس کی دعا کے بعد آمین کہتا ہے اور کہتا ہے تمہارے لئے بھی ایسا ہی

ہوگا" سکونی نے حضرت امام جعفر صادق سے اور آپ نے حضرت رسول خدا (ص) سے نقل کیا ہے:

( >لیس شیء اسرع اجابة من دعوة غائب لغائب < (4)

"غائب شخص کی غائب شخص کیلئے دعا جتنی جلدی قبول ہوتی ہے کوئی چیز اتنی جلدی قبول نہیں ہوتی ہے"

جعفر بن محمد الصادق علیہ السلام نے اپنے آباؤ اجداد سے اور انہوں نے نبی صلی اللہ علیہ وآلہ وسلم سے نقل کیا ہے :

>یا علی اربعة لاترذلہم دعوة :امام عادل،والوالد لولده ،والرجل يدعو لاخته ( بظہر الغیب، والمظلوم ۔ يقول اللہ عزوجل: وعزتی وجلالی لا انتصرنّ لك ولو بعد حين < (5)

"اے علی، چار آدمیوں کی دعا کبھی رد نہیں ہوتی ہے :امام عادل، باپ کا اپنے بیٹے کیلئے دعا کرنا، انسان کا اپنے غائب بھائی، اور مظلوم کیلئے دعا کرنا، اللہ عزوجل فرماتا ہے میری عزت و جلال کی قسم میں تمہاری مدد ضرور کرو نگا اگرچہ کچھ مدت کے بعد ہی کیوں نہ کروں "

رسول خدا (ص) سے مروی ہے:

( >مَنْ دعا لمؤمن بظہر الغیب قال الملك: فلك بمثل ذلك < (6)

"جو انسان کسی غائب مومن شخص کیلئے دعا کرتا ہے تو فرشتہ کہتا ہے تمہارے لئے بھی ایسا ہی ہوگا "

حمران بن اعین سے مروی ہے :

میں نے حضرت امام محمد باقر علیہ السلام کی خدمت بابرکت میں عرض کیا :مجھے کچھ نصیحت فرمائیے تو آپ نے فرمایا :

>اوصیک بتقوی اللہ وایاک والمزاح فانه یذهب بهیبة الرجل وماء وجهه،وعلیک ( بالدعا لاختوانک بظہر الغیب؛فانہ یھیل الرزق۔ يقولہا ثلاثاً < (7)

"اللہ کا تقویٰ اختیار کرو، مذاق کر نے سے پرہیز کرو اس لئے کہ اس سے انسان کی ہیبت اور اس کے چہرے کی رونق ختم ہو جاتی ہے اور تم اپنے غائب بھائی کیلئے دعا کرو چو نکہ اس طرح رزق میں وسعت ہوتی ہے "آپ نے ان جملوں کو تین مرتبہ دہرایا "

معاویہ بن عمار نے امام جعفر صادق علیہ السلام سے نقل کیا ہے: >الدعاء لاخته بظہر الغیب يسوق الی الدعای الرزق، ویصرف عنه البلاء، ویقول ( الملك:ولک مثل ذلك < (8)

"اپنے کسی غیر حاضر بھائی کیلئے دعا کرنا رزق کی طرف دعوت دینا ہے، اس سے بلائیں دور ہوتی ہیں اور فرشتہ کہتا ہے :تمہارے لئے بھی ایسا ہی ہے "

## ب:چالیس مومنوں کیلئے دعا

اسلامی روایات میں نام بنام چالیس مومنوں کیلئے اور انہیں اپنے نفس پر مقدم کر کے دعا کرنے پر بہت زیادہ زور دیا گیا ہے ۔

علی بن ابراہیم نے اپنے پدر بزرگوار سے اور انہوں نے امام جعفر صادق علیہ السلام سے نقل کیا ہے: >مَنْ قَدَّمَ فی دعائہ اربعین من المؤمنین، ثم دعا لنفسه ( استجیب له < (9)

"جو انسان اپنے لئے دعا کرنے سے پہلے چالیس مومنوں کے لئے دعا کرتا ہے اسکی دعا مستجاب ہوتی ہے "

عمر بن یزید سے مروی ہے کہ میں نے امام جعفر صادق علیہ السلام کو یہ فرماتے سنا ہے:  
 >مَنْ قَدَّمَ اَرْبَعِينَ رَجُلًا مِنْ اِخوانه قَبْلَ اَنْ يَدْعُو لِنَفْسِه استَجِيبَ لَهُ فِيهِمْ وَ فِي (نفسه) < 10  
 "جس نے اپنے لئے دعا کرنے سے پہلے اپنے چالیس بھائیوں کے لئے دعا کی تو پروردگار عالم اس کی دعا ان کے اور  
 خود اس کے حق میں قبول کرتا ہے"

## ج: دعائیں دوسروں کو ترجیح دینا

ابو عبیدہ نے ثویر سے نقل کیا ہے کہ میں نے علی بن الحسین علیہ السلام کو یہ فرماتے سنا ہے: اَنَّ الْمَلَائِكَةَ  
 اِذَا سَمِعُوا الْمُؤْمِنَ يَدْعُو لِاخِيهِ الْمُؤْمِنِ بظَهْرِ الْغَيْبِ، اَوْ يَذْكُرُهُ بِخَيْرٍ، قَالُوا: نَعَمْ الْاَخُ انتَ لَا خِيكَ، تَدْعُو لَهُ  
 بِالْخَيْرِ، وَهُوَ غَائِبٌ عَنْكَ وَتَذْكُرُهُ بِخَيْرٍ، قَدْ اعطَاكَ اللَّهُ عَزَّوَجَلَّ مِثْلِي مَا سَأَلْتَ لَهُ، وَاثْنِي عَلَيْكَ مِثْلِي مَا اِثْنَيْتَ  
 عَلَيْهِ، وَلَكَ الْفَضْلُ (عليه) < 11

"جب فرشتے کسی مومن کو اپنے غیر حاضر بھائی کے لئے دعا کرتے ہوئے یا اسکو اچھائی سے یاد کرتے ہوئے دیکھتے  
 ہیں تو وہ کہتے ہیں: ہاں وہ تمہارا بھائی ہے تم اس کیلئے خیر کی دعا کرو، وہ تمہارے پاس نہیں ہے تم اسکو  
 خیر کے ساتھ یاد کرو خداوند عالم تم کو اسی کے مثل عطا کرے گا جو تم نے اس کیلئے خدا سے مانگا ہے ویسی  
 ہی تعریف تمہاری ہے جو تعریف تم نے اس کے لئے کی ہے اور تمہارے لئے فضل ہے۔

یونس بن عبدالرحمن نے عبداللہ بن جندب سے نقل کیا ہے: >الداعي لاختيه المؤمن بظهر الغيب ينادي من عنان  
 السماء: لك بكل واحدة (مائة الف) < 12

"میں نے ابو الحسن موسیٰ علیہ السلام کو یہ فرماتے سنا ہے: غیر حاضر مومن کے لئے دعا کرنے والے کو عنانِ  
 سماء سے آواز آتی ہے: تمہارے لئے ایک دعا کے عوض ایک لاکھ دعائیں ہیں"  
 ابن ابو عمیس نے زید نرسی سے نقل کیا ہے: "كنت مع معاوية بن وهب في الموقف وهو يدعو، فتفقدت دعاءه  
 فما رأيته يدعو لنفسه بحرف، ورأيتُه يدعو لرجل من الآفاق ويُسمِّيهم، ويُسمِّي آباءهم حتَّى افاض الناس  
 . فقلت له: يا عمّ لقد رأيت عجباً ! قال: وما الذي أعجبك مما رأيت؟ قلت: ايثارك اخوانك على نفسك في مثل  
 هذا الموضع، وتفقدك رجلاً رجلاً. فقال لي: لا تعجب من هذا يا بن اخی، فاني سمعت مولى... وهو يقول من دعاء اخيه  
 بظهر الغيب ناداه ملك من السماء الدنيا: يا عبد الله، لك مائة ألف وضعف (مّادعوت ... الخ) < 13  
 "میں موقف (حج) میں معاویہ بن وہب کے ساتھ تھا وہ اپنے علاوہ سب کے لئے دعا کر رہے تھے اپنے لئے دعا کا ایک  
 بھی فقرہ نہیں کہہ رہے تھے اور آفاق میں سے ایک ایک شخص اور ان کے آباؤ اجداد کا نام لے لے کر ان کے لئے  
 دعا کر رہے تھے یہاں تک کہ سب کوچ کر گئے۔

میں نے ان کی خدمت عرض کیا: اے چچا میں نے بڑی عجیب چیز دیکھی انہوں نے کہا: تم نے کیا عجیب چیز  
 دیکھی؟

میں نے عرض کیا: اس طرح کے مقام پر آپ کا اپنے نفس کو چھوڑ کر دوسرے برادران کے لئے دعا کرنا یہاں تک کہ  
 ان میں سے ایک ایک کر کے سب چلے گئے۔ انہوں نے مجھ سے کہا: اے برادرزادہ اس بات سے متعجب نہ ہومیں  
 نے اپنے مولا کو یہ فرماتے سنا ہے:۔۔۔ جس نے اپنے غیر حاضر بھائی کیلئے دعا کی تو آسمان کے فرشتے اس کو آواز  
 دیتے ہیں جو کچھ تم نے اس کیلئے دعا کی ہے تمہارے لئے اس کے ایک لاکھ برابر ہے"

حضرت امام حسین بن علی علیہ السلام نے اپنے بھائی حضرت امام حسن سے نقل کیا ہے :

رأيت أمي فاطمة قامت في محرابها ليلة جمعتها، فلم تزل راکعة، ساجدة حتى اتضح عمود الصبح، وسمعتها تدعو للمؤمنين والمؤمنات، وتسميهم وتكثر الدعاء لهم ولا تدعو لنفسها بشيء فقالت لها: يا أمه! لم لاتدعين لنفسك، كما تدعين لغيرك؟ ( فقالت: يا بٹی، الجارثم الدار > (14

"میں نے اپنی مادر گرامی کو شب جمعہ ساری رات محراب عبادت میں رکوع وسجود کرتے دیکھا یہاں تک کہ صبح نمودار ہو جا تی تھی اور آپ مومنین اور مو منات کا نام لے لیکر بہت زیادہ دعا ئیں کیا کر تی تھیں اور اپنے لئے کوئی دعا نہیں کر تی تھیں۔ میں نے آپ کی خدمت مبارک میں عرض کیا :اے مادر گرامی آپ اپنے لئے ایسی دعا کیوں نہیں کرتیں جیسی دوسروں کیلئے کرتی ہیں؟

تو آپ نے فرمایا :اے میرے فرزند ،پہلے ہمسایہ اور پھر گہروالے ہیں ابو ناتانہ نے حضرت علی علیہ السلام سے اور انہوں نے اپنے پدربرگوار سے نقل کیا ہے:

"رأيت عبد الله بن جندب في الموقف فلم أرموقفاً أحسن من موقفه، ما زال ماداً يديه الى السماء ودموعه تسيل على خديه حتى تبلغ الارض. فلما صدر الناس قلت له: يا أبا محمد، ما رأيت موقفاً أحسن من موقفك! قال: والله مادعوت إلا لآخواني، وذلك أن أبا الحسن مو سي بن جعفر أخبرني أنهم دعا لآخيه بظهر الغيب نودي من العرش: ولك مائة ألف ضعف. فكرهت أن أدع مائة ألف ضعف مضمونة لواحدة لا أدري ( تستجاب أم لا " (15

"میں نے عبد اللہ بن جندب کو موقف حج میں دیکھا اور اس سے بہتر میں نے کسی کا موقف نہیں دیکھا آپ مسلسل اپنے ہاتھوں کو آسمان کی طرف اٹھا ئے ہوئے تھے اور آپ کی آنکھوں سے آنسو آپ کے رخساو سے بہہ کر زمین پر پک رہے تھے ،جب سب ہٹ گئے تو مینے ان سے عرض کیا: اے ابو محمد ،میں نے آپ کے موقف سے بہتر کوئی موقف نہیں دیکھا! انہوں نے کہا :میں صرف اپنے بہائیوں کے لئے دعا کر رہا تھا اسی وقت ابو الحسن مو سی بن جعفر نے مجھکو خبردی ہے کہ جو اپنے غیر حاضر بہائی کیلئے دعا کرتا ہے تو اس کو عرش سے ندادی جاتی ہے: تمہارے لئے اس کے ایک لاکہ برابر ہے :لہذا مجھ کو یہ نا گوار گذرا کہ اس ایک نیکی کی خاطر ایک لاکہ ضمانت شدہ نیکیوں کو ترک کردوں جس کے بارے میں مجھے نہیں معلوم کہ وہ قبول بھی ہو گی یا نہیں "

عبد اللہ بن سنان سے مروی ہے :میں عبد اللہ بن جندب کے پاس سے گزرا تو میں نے آپ کو صفا (پہاڑی کے نام) پر کھڑے دیکھا اور دوسرے ایک سن رسیدہ آدمی کو دعا میں یہ کہتے سنا: کہ خدائے افلا فلان کو بخش دے جن کی تعداد کو میں شمار نہ کر سکا ۔

جب وہ نماز کا سلام تمام کرچکے تو میں نے ان سے عرض کیا :میں نے آپ سے بہتر کسی کا موقف نہیں دیکھا لیکن میں نے آپ میں ایک قابل اعتراض بات دیکھی ہے۔ انہوں نے کہا کیا دیکھا؟ میں نے ان سے کہا :آپ اپنے بہت سے برادران کے لئے دعا کرتے ہیں لیکن میں نے آپ کو اپنے لئے دعا کرتے نہیں دیکھا تو عبد اللہ بن جندب نے کہا :اے عبد اللہ میں نے امام جعفر صادق کو یہ فرماتے سنا ہے: >مَنْ دعا لآخيه المؤمن بظهر الغيب نودي من عنان السماء: لك يا هذا مثل ما سألت في اخيك مائة الف ضعف فلم أحب أن أترك مائه ألف ضعف مضمونة لواحدة ( لا أدري أ تستجاب أم لا > (16

"جس نے اپنے غیر حاضر مو من بہائی کے لئے دعاکی تو اس کو آسمان سے ندا دی جاتی ہے ، جو کچھ تم نے اپنے مومن بہائی کے لئے سوال کیا ہے تمہارے لئے اس کے ایک لاکہ برابر ہے لہذا مجھ کو یہ نا گوار گذرا کہ اس ایک نیکی کی خاطر ایک لاکہ ضمانت شدہ نیکیوں کو ترک کردوں جس کے بارے میں مجھے نہیں معلوم کہ وہ قبول بھی ہو گی یا نہیں "

ابن عمیر نے اپنے بعض اصحاب سے نقل کیا ہے کہ : "کان عیسیٰ بن اعین اذا حجّ فصار الى الموقف اقبل علی الدعاء لآخوانه حتّٰی یفیض الناس، فقیل له: تنفق مالک، وتتعبد بدنک، حتّٰی اذا صرت الى الموضع الذی تبث فیہ الحوائج الى الله اقبلت علی الدعاء لآخوانک، وتترک نفسک فقال: اننی علی یقین من دعاء الملک لی وشک ( من ا لدعاء لنفسی" ( 17

" جب عیسیٰ بن اعین حج کرتے وقت موقف پر پہنچے تو انہوں نے اپنے برادران کے لئے دعا کرنا شروع کیا یہاں تک کہ سب لوگ چلے گئے۔ ان سے سوال کیا گیا: آپ نے مال خرچ کیا، مشقتیں برداشت کیں اور آپ نے دوسرے برادران کے لئے دعا ٹیپیں اور اپنے لئے کوئی دعا نہیں کی تو انہوں نے کہا: مجھ کو یقین ہے کہ فرشتہ میرے لئے دعا کرتا ہے اور مجھے خود اپنے نفس کے لئے دعا کرنے میں شک ہے "

ابراہیم بن ابی البلاد (یا عبداللہ بن جندب) سے مروی ہے : "قال كنت فی الموقف فلما افضت لقیت ابراہیم بن شعيب، فسلمت علیه، وكان مصاباً باحدی عینیه واذا عینہ الصحیحة حمراء كأنّھا علقۃ دم، فقلت له: قد اُصیت باحدی عینیک، وانا مشفق لك علی الآخری فلو قصرت عن البكاء قليلاً قال : لا والله یا اُما محمد، مادعوت لنفسی الیوم بدعوة ؟. فقلت : فلمن دعوت ؟ قال: دعوت لآخوانی: سمعت ابا عبد الله علیه السلام یقول: مَنْ دعا لآخیه بظہر الغیب، وکَلَّ الله به ملکاً یقول: ولک مثلاًه فاردت ان اکون انما ادعو لآخوانی ویكون الملک یدعولی لانی فی شک من دعائی لنفسی، ولست فی شک من دعاء الملک ( لی" ( 18

"جب میں موقف میں تھا تو میری ابراہیم بن شعیب سے ملاقات ہوئی میں نے ان کو سلام کیا تو ان کی ایک آنکھ پر مصیبت کے آثار نمایاں تھے اور ان کی صحیح آنکھ اتنی سرخ تھی گو یا خون کا کڑا ہوتو میں نے ان سے کہا: تمہاری ایک آنکھ خراب ہو گئی ہے لہذا میں یہ چاہتا ہوں کہ آپ کم گریہ کریں اور دوسری آنکھ کی خیر منائیں ۔

انہوں نے کہا: اے ابو محمد خدا کی قسم آج میں نے اپنی ذات کیلئے ایک بھی دعا نہیں کی ہے میں نے کہا: تو آپ نے کس کیلئے دعا کی ہے ؟

انہوں نے کہا: میں نے اپنے برادران کیلئے دعا کی ہے : کیونکہ میں نے امام جعفر صادق کو فرماتے سنا ہے : جس نے اپنے غائب (غیر حاضر) مومن بھائی کیلئے دعا کی تو خداوند عالم اس پر ایک ایسے فرشتہ کو معین فرما دیتا ہے جو یہ کہتا ہے: تمہارے لئے بھی ایسا ہی ہے۔ میں نے اسی مقصد و ارادہ سے اپنے برادران کیلئے دعا کی ہے اور فرشتہ میرے لئے دعا کرتا ہے مجھے اس سلسلہ میں کوئی شک ہی نہیں ہے حالانکہ مجھ کو اپنی ذات کیلئے دعا کرنے میں شک ہے "

۲، حدیث / ۸۸۶۷ - (۱) اصول کا فی / ۲۳۵، وسا ئل الشیعہ جلد ۱۱۴۵ (

۲) اصول کا فی / ۴۳۵ - (

3) اصول کا فی / ۴۳۵ - (

۲، حدیث / ۸۸۷ - (4) وسا ئل الشیعہ جلد ۱۱۲۶ (

5) خصال صدوق جلد ۱ صفحہ / ۹۲ اور فقیہ جلد ۵ صفحہ / ۵۲ - (

6) امالی طوسی جلد ۲ صفحہ / ۹۵۔ بحار الانوار جلد ۹۳۔ صفحہ / ۳۸۲ - (

7) السر اثر صفحہ / ۲۸۲۔ بحار الانوار جلد ۹۳ صفحہ / ۳۸۷ - (

8) امالی طوسی ج ۲ ص ۲۹۰، بحار الانوار ج ۹۳ ص ۳۲۷ (

٢،حديث / ٨٨٩٨ - ٩٣ / وسا ئل الشيعة جلد ١١٥٢ (9 / المجالس صفحہ ٢٧٣ ؛بحار الانوار جلد ٣٨٢ )

٢،حديث / ٨٨٩٨ - 10 / المجالس صفحہ ٢٧٣ ؛الامالي صفحہ ٢٧٣ ؛وسا ئل الشيعة جلد ١١٥٢ )

٢،حديث ( 11 / اصول كا في / ٥٣٥ ،بحار الانوار جلد ٩٣ صفحہ ٣٨٧ ،وسا ئل الشيعة جلد ١١٢٩ ) ٨٨٨٢ - /

12)رجال كشي صفحہ ٣٦١ - )

13)عدة الداعي صفحہ / ١٢٩ ،بحار الانوار جلد ٩٣ صفحہ ٣٨٧ ،وسا ئل الشيعة جلد ( ٢،حديث / ٨٨٨٥ - ١١٢٩/

14)علل الشر ائع صفحہ / ٧١ - )

15)امالي صدوق صفحہ ٢٧٣ ؛بحار الانوار جلد ٩٣ صفحہ ٣٨٢ - )

16)فلاح السائل صفحہ / ٢٣ ،بحار الانوار جلد ٩٣ صفحہ / ٣٩٠ - ٣٩١ - )

17)الاختصاص صفحہ ٦٨ ، بحار الانوار جلد ٩٣ صفحہ ٣٩٢ - )

18)الاختصاص صفحہ ٨٢ ، بحار الانوار جلد ٩٣ صفحہ ٣٩٢ - )